

## تحریک جدوجہد میں مایوسی کا عنصر

اختر حسین عزمی<sup>۰</sup>

”اس قوم کا کیا بن سکتا ہے؟ اس کے لیے تو بہتی مقدار ہے، آپ جتنی کوشش چاہیں کر سمجھی کوئی فائدہ نہ ہو گا“ زمانہ بہت خراب ہے۔۔۔ یہ فقرے اکثر سخنے میں آتے ہیں۔ یوں لگتا ہے جیسے ہر فرد مایوس ہے۔ نہ اسے اپنے مستقبل پر تيقین ہے اور نہ دعوت اسلامی کی کامیابی پر۔ اس مایوسی میں اضافے کا ایک اندازہ خود کشی اور خود سوزی کے بڑھتے ہوئے واقعات سے بھی لگایا جا سکتا ہے۔ اس بڑھتی ہوئی مایوسی نے جہاں اور بہت سے سائل کو جنم دیا ہے، وہاں بے حسی، اخلاقی جرات کا فقدان، قوی معاملات سے لائقی اور اصلاح کے لیے قرآنی کے جذبے کا فقدان نمایاں ہیں۔

قوم کا وہ طبقہ جو زندگی مغرب و منبر ہے اور قوم کی فکری رہنمائی جس کا دینی فرضہ ہے اور جو مایوس کن حالات میں قوم کی صحیح رہنمائی کر سکتا ہے، وہ بھی اس بگاڑ کی محض نشان دہی اور اظہار ناراضی کر کے فرضہ دعوت کی ادائیگی سے پہلو تھی کیے ہوئے ہے۔ داعیان دین اور کارکنان تحریک اسلامی بھی مایوسی کے ان اثرات سے محفوظ نہیں ہیں۔ درحقیقت مایوسی وبدولی کا خاتمه تحریک اسلامی کے لیے آج ایک بڑے چیلنج کی حیثیت رکھتا ہے۔

غصہ، نفرت، انتقام، خوف اور حرص کی طرح مایوسی کا عنصر بھی انسانی قدرت میں پالیا جاتا ہے۔ انسان چونکہ تحریک و لاد پیدا کیا گیا ہے (إِنَّ الْأَنْسَانَ خُلِقَ هَلُوقًا ۝ المعارج ۷۰: ۱۹)، اس لیے جب اس پر کوئی مصیبت آتی ہے تو گمراہ امتحنا ہے (إِذَا مَسَّهُ الشَّرُّ جَزُورًا ۝ المعلج ۷۰: ۲۰) اور مایوس و دل شکست ہو جاتا ہے (وَإِنْ مَسَّهُ الشَّرُّ فَيُؤْشِقُ شَكْرًا ۝ حُمَّ السَّجْدَةِ ۳۶: ۳۱)۔ حقائق کی دنیا میں انسانی توقعات اور منصوبے شکست و ریخت کا شکار ہوتے رہتے ہیں۔ اس ناکای میں کہیں تو اس کی عملی کو تھیوں کا وغل ہوتا ہے (وَإِنْ تُصِيبُهُمْ سَيِّئَةٌ ۝ إِنَّمَا قَدَّمَتْ أَيْدِيهِمْ ۝ الرُّوم ۳۰: ۳۶)، کہیں انسان کی فطری عجلت پسندی و جلد بازی کا ہاتھ

ہوتا ہے کیونکہ جلد بازی اس کی فطرت تخلیق میں شامل ہے (خُلُقُ الْإِنْسَانُ مِنْ عَجَلٍ ﴿الأنبیاء: ۲۱﴾)۔ انسان جس طرح کاروبار دنیا میں فوری نفع کا خواہش مند ہوتا ہے، اسی طرح دعوت و اصلاح کے بھی دیریا نتائج کے بجائے فوری ثمرات دیکھنا چاہتا ہے: كَلَّا بَلْ تُحِبُّونَ الْفَاجِلَةَ وَتَذَرُّونَ الْآخِرَةَ (القیامہ ۵: ۲۰-۲۱) ہرگز نہیں، دراصل تم لوگ جلد حاصل ہونے والی چیز (دنیا) سے محبت رکھتے ہو اور آخرت کو چھوڑ دیتے ہو۔

اقامت دین کی تحریک زندگی کے تمام شعبوں میں اعتدال و توازن کے ساتھ ہمہ پہلو کام کرتی ہے، اور صرف پاکیزہ طریقے اپناتی ہے۔ اس کے لیے عزم بال مجرم کی ضرورت ہوتی ہے، جب کہ انسانی عزم کی کمزوری بار بار اس کے آڑے آتی ہے: وَلَقَدْ عَهِدْنَا إِلَى آدَمَ مِنْ قَبْلِ فَتِيسَى وَلَمْ يَجِدْ لَهُ عَزْمًا (ظہ ۲۰: ۱۱۵) ہم نے اس سے پہلے آدم کو حکم دیا تھا مگر وہ بھول گیا اور ہم نے اس میں عزم نہ پلایا۔۔۔ یہ وجہ ہے کہ ویگر دنیاوی تحریکوں کی آزاد روی کے مقابلے میں اسلامی تحریک کی جائز و ناجائز کی پابندیاں عجلت پسند انسان پر گراں گزرتی ہیں۔ کبھی ایک داعی صبر آزمہ آئینی جدوجہد کو ایک غیر ضروری کام سمجھ کر کسی شارث کٹ، تشدید اور تکوار کی طرف لپکتا ہے، تو کبھی گردش مدام سے گھبرا کر خانقاہ کے گوشہ عافیت میں سکون کا متلاشی ہوتا ہے: وَهَدَيْنَاهُ التَّجْدِيدَنَ فَلَا افْتَحْمُ الْغَقَبَةَ (البلد ۹۰: ۱۱-۱۰) اور دونوں نمایاں راستے اے دکھاویے گئے گمراں نے دشوار گزار گھٹائی سے گزرنے کی ہست نہ کی۔

اس بدلی کے نتیجے میں کچھ باصلاحیت اور مخلص افراد مدد و مدد ہی زندگی پر قائم ہو رہتے ہیں، اور کچھ اپنی غلطیوں کے ازالے کے لیے اس طرح غرق دنیا ہوتے ہیں کہ دوسروں کے لیے بھی سامان عبرت بن جاتے ہیں۔ یہ صورت حال دوسرے کارکنوں پر بھی اثر انداز ہوتی ہے۔ ان کے جذبات ٹھنڈے ہونا شروع ہو جاتے ہیں، حالات سے سمجھوتہ کرنے کے جواز تلاش کر لیے جاتے ہیں، اور پھر جس طرح چینی، پانی میں سکھل جاتی ہے وہ بھی اسی معاشرت کا حصہ بن جاتے ہیں جسے تبدیل کرنے کا داعیہ لے کر کبھی وہ اٹھے تھے۔ تحریک سے ذہنی عقیدت اور جماعتی عصبیت تو ختم نہیں ہوتی لیکن نصب العین سے جذباتی وابستگی اور والہانہ لگاؤ دم توڑ جاتا ہے: رہ گئی رسم اذان، روح بلالی نہ رہی

وعوتی عمل میں مایوسی جن مختلف راہوں سے واصل ہوتی ہے ان کی الگ الگ تشخیص اور علاج کی ضرورت ہے۔ اصلاح و ہدایت کے کام سے مایوسی کی بینیادی وجہ انسان کا اپنی داعیانہ حیثیت، نصرت الی کے قانون اور فطرت انسانی کے چند حقائق کو نہ سمجھنا ہے۔ اگر ان حقائق کو سمجھ لیا جائے تو مایوسی کا کافی حد تک ازالہ کیا جا سکتا ہے۔۔۔ مایوس انسان سمجھتا ہے کہ میری تبلیغ کا اثر نہیں ہوا، اس لیے اصلاح معاشرہ ناممکن ہے۔ مجھے اچھے نتائج حاصل نہیں ہوئے اس لیے آئین و قانون کے ذریعے انقلاب ناممکن ہے۔

بما را کام صرف دعوت و تذکیر ہے۔ سمجھنا ضروری ہے کہ دعوت حق کو اچھے طریقے سے پہنچانے کا حق ادا کرنا ہماری بنیادی ذمہ داری ہے، دل بدلتا نہیں۔ وَمَا عَلِمْنَا إِلَّا الْتَّبْلُغُ الْمُبِينُ ۝ (یعنی ۳۶:۲۷) اور ہم پر صاف صاف پیغام پہنچاویتے کے سوا کوئی ذمہ داری نہیں ہے۔۔۔ قرآن میں ۱۳ مقالات پر یہ بات ارشاد فرمائی گئی ہے۔ گمراہی کے انعام سے ڈرانا اور خبردار کرنا ہمارا فرض ہے: انَّ أَنْتَ الْأَنْذِيرُ ۝ (فاطر ۳۵:۲۳) تم تو بس ایک خبردار کرنے والے ہو۔۔۔ قرآن میں ۳۱ مقالات پر یہ بات ارشاد فرمائی گئی۔ بھول جانا چونکہ انسانی فطرت ہے اس لیے یاد دہانی کروانا ہمارا کام ہے لیکن کوتولی کرنا نہیں: فَذَكِّرْ فَلْ إِنَّمَا أَنْتَ مُذَكِّرٌ ۝ لَسْتَ عَلَيْهِمْ بِمُضَيِّطٍ ۝ (الغاشیۃ ۸۸:۲۱-۲۲) پس تصحیح کیے جاؤ تم بس تصحیح ہی کرنے والے ہو۔ ان پر جبر کرنے والے نہیں ہو۔

شہادت حق کا مقصد بندوں پر رب کی محبت کا اتمام اور خدا کے حضور اپنا عذر پیش کرنا ہے۔ یوم سبت کی خلاف ورزی پر نبی عن المکر کرنے والے گروہ کو جب ”شرفا“ نے سمجھایا کہ لَمْ تَعْظُلُنَّ فَوْمَا بِالله مُهْلِكُهُمْ أَوْ مُعَذِّلُهُمْ (الاعراف ۷:۱۶۳) تم ایسے لوگوں کو کیوں تصحیح کرتے ہو جنہیں اللہ ہلاک کرنے والا ہے یا سخت سزا دینے والا ہے۔۔۔ تو انہوں نے جواب دیا: مَعْذِلَةُ إِلَى زَيْكُمْ (الاعراف ۷:۱۶۴) ہم یہ سب کچھ تمہارے رب کے حضور اپنی معدودت پیش کرنے کے لیے کرتے ہیں۔

ہدایت صرف اللہ کے اختیار میں ہے: ہر انسان کی خواہش ہوتی ہے کہ جس سچائی کو وہ پا چکا ہے، اسے دوسرے بھی تسلیم کر لیں۔ لیکن دلوں کا ہدایت کے لیے کھلنا اور اصلاح پذیر ہونا انسانی اختیار میں نہیں۔ بات اللہ کی مدد سے اثر کرتی ہے۔ دل اس کی توفیق سے کھلتے ہیں۔ اصلاح اللہ کے حکم سے ہوتی ہے۔ انسانی مساعی کو شرف کامیابی اللہ کے فضل سے حاصل ہوتا ہے۔ حضورؐ نے فرمایا: بے شک بنی آدم کے دل اللہ رحمن کی الگیوں کے درمیان ہیں اور وہ انھیں جیسے چاہے پھیرتا رہتا ہے (مسلم)۔ اس لیے مایوسی سے بچنے کا واحد راستہ یہی ہے کہ ہم مشیت الہی میں دخل نہ دیں۔ وَلَوْ شَاءَ لَهُذُكُمْ أَجْمَعِينَ ۝ (النحل ۹:۱۶) اگر وہ چاہتا تو سب کو ہدایت دے دیتا۔۔۔ سولانا مودودیؒ اس کی تفسیر میں فرماتے ہیں: ”اس کی مشیت ایک ایسی ذی اختیار خلائق کو وجود میں لانے کی مقاضی تھی جو اپنی پسند اور اپنے انتخاب سے صحیح اور غلط، ہر طرح کے راستوں پر جانے کی آزادی رکھتی ہو“ (تفہیم القرآن، ج ۲، ص ۵۲۸)۔

حضورؐ کے لیے ہر طرح کی قربانی دینے والے چچا ابوطالب آپؐ کی انتہائی کوشش کے باوجود مسلمان نہ ہوئے۔ لہذا ہمیں پریشان ہونے کے مجائے دو بیرون کی ہدایت کے لیے کوشش اور دعا جاری رکھنی چاہیے: فَإِنَّ اللَّهَ يَنْصُلُ مَنْ يَشَاءُ وَيَهْدِي مَنْ يَشَاءُ ذَلِيلٌ فَلَا تَذَهَّبْ نَفْسُكَ عَلَيْهِمْ حَسَرَتْ ۝ (فاطر ۸:۳۵) حقیقت یہ ہے کہ اللہ نے چاہتا ہے گمراہی میں ڈال دیتا ہے اور نے چاہتا ہے راہ راست دکھادیتا

ہے۔ پس اے نبی "خواخواہ تحماری جان ان لوگوں کی خاطر غم و افسوس میں نہ گھٹے۔۔۔ یہ بات بھی پیش نظر رہے کہ ہدایت کا ملتا ایک حادثاتی امر نہیں ہے بلکہ ایک مستقل سنت الٰہی کے مطابق ہدایت صرف اسے ملتی ہے جو اس کی طرف رجوع کرتا ہے۔ وَيَهْدِنَّ إِلَيْهِ مَنْ يُنِيبُ ۝ (الشوریٰ ۳۲: ۱۳)۔ اور وہ اپنی طرف آنے کا راستہ اسی کو دکھاتا ہے جو اس کی طرف رجوع کرے۔

برافصلن لہنی وسعت کے مطابق مکلف یہ: دنیا کا بگاڑ دیکھ کر ایک داعی سوچتا ہے کہ اتنے بڑے بگاڑ کی اصلاح میں اکیلا یا ایک چھوٹی سی جماعت کیسے کر سکتی ہے۔ وہ اس بات کو بھول جاتا ہے کہ بڑے سے بڑے کام کا آغاز چھوٹا ہوتا ہے۔ غیروں کی مثل لیں، تو روس اور چین کے انقلاب کس طرح آئے؟ دراصل آدمی کو اپنے حصے کا کام کرنا ہوتا ہے۔ خود تحریک اسلامی کمل سے کمل آگئی ہے۔ سیرت کے مطالعے سے نمونہ اور مثال سامنے آتی ہے۔ کوشش ہو تو اللہ کی نصرت بھی آتی ہے۔ پھر ہمیں تو یہ سولت ہے کہ جواب دی کی کوشش کی ہے، نتائج کی نہیں۔ جب انسان نتائج کو اپنی ذمہ داری سمجھنے لگے تو مایوسی کا دروازہ کھلتا ہے۔ تینجا بڑا کام تو ایک طرف، چھوٹے دائرے میں جو اصلاحی کام وہ کر سکتا تھا اسے بھی چھوڑ بیٹھتا ہے۔ لَا يَكْلِفُ اللَّهُ نَفْسًا إِلَّا وُمْعَهَا ۝ (البقرہ ۲۸۶: ۳) اللہ کسی نفس کو اس کی وسعت سے زیادہ تکلیف نہیں دیتا، کے پیش نظر داعی کو اپنی علمی، ذہنی، جسمانی صلاحیتوں اور ماوی وسائل کے پیش نظر اپنے روابط اور دائرة اثر و رسوخ میں کام کرنا چاہیے۔ معاشرے کی اصلاح کے لیے بھی مظلوم منصوبہ بندی کے تحت تن من دھن سے اپنے حصے کا کردار ادا کرنا چاہیے۔

"حضور" نے ہر انسان کے دائرة کار کا تعین کیا ہے۔ آپ نے فرمایا: قوم کا امام لوگوں پر نگران ہے، اور وہ اپنی رعایا کے بارے میں جواب دہ ہے۔ کسی آدمی کا غلام اس کے مال کا نگران ہے اور وہ اس بارے میں جواب دہ ہے۔ خبردار! تم میں سے ہر ایک نگران ہے، اور اپنی اپنی رعایت کے بارے میں جواب دہ ہے (بخاری، مسلم)۔

اس کے ساتھ ساتھ یہ بات بھی پیش نظر رہے کہ ایک فرد کی اصلاح بھی معمولی بات نہیں۔ ایک بگوئے ہوئے نوجوان کی اصلاح سے کتنی خاندان نہ صرف اس کی برائی کے اثرات سے محفوظ ہو جاتے ہیں بلکہ وہ ان کے لیے ایک شجر سالیہ دار بھی بن جاتا ہے۔ حضور نے حضرت علیؓ سے فرمایا: خدا کی قسم؛ تیرے ذریعے ایک شخص کا ہدایت پا جانا تیرے لیے سرخ اوشنوں (کے صدقے) سے بہتر ہے (بخاری)۔

نصرت الٰہی کب آتی ہے؟ انبیاء کے مجزرات اور نیک لوگوں کی کرامات، اللہ کی طرف سے ان کی تائید کا ایک علامتی اظہار ہیں۔ لیکن اصلاح معاشرہ کا کام اللہ نے پسلے بھی انسانوں سے عی لیا ہے اور آئندہ بھی اس کام کو وہی انجام دیں گے، کوئی اور مخلوق نہیں اترے گی۔ قُلْ لَذْ كَانَ فِي الْأَرْضِ مُلِّيَّكَةً يَئْشُونَ

مُظْمَنِينَ لَتَرَلَنا عَلَيْهِمْ مِنَ السَّمَاءِ مَلَكًا رَّشُولًا ۝ (بنی اسرائیل ۷: ۹۵) ان سے کو کہ اگر زمین میں فرشتے اطمینان سے چل پھر ہے ہوتے تو ہم ضرور کسی فرشتے کو ہی ان کے لیے پیغمبر بنا کر بھیجتے۔ دوسری بات یہ ہے کہ چند افراد کا دعویٰ ایمان کرنا یا صاحب کردار بن جانا کافی نہیں ہے بلکہ معاشرے کے اندر جدوجہد، آزمائش اور کش کش میں سے گزرے بغیر نصرت الہی حاصل نہیں ہو سکتی۔ اگر محض چند صحاب کے صاحب کردار بن جانے سے غلبہ دین ممکن ہوتا تو مکہ کے صادق و امین اور ان کے ساتھیوں سے زیادہ صاحب کردار کون ہو گا جنہیں قدم قدم پر آزمائیوں کا سامنا کرنا پڑا۔ اللہ کو اپنے دین کا غلبہ ہی مقصود نہیں ہے بلکہ انسانوں کی آزمائش بھی مقصود ہے کہ ان میں کتنے حق کا ساتھ دینے میں مغلص اور جرأت مند ہیں اور کتنے محض دعوے دار۔ وَلَوْ يَشَاءُ اللَّهُ لَا تُنْصَرُ مِنْهُمْ وَلَكِنْ لَيَنْبُوا بِغَضَبِكُمْ بِتَغْضِيْطٍ (محمد ۷: ۳۲) اللہ چاہتا تو خود ہی ان سے نسبت لیتا، مگر (یہ طریقہ اس نے اس لیے اختیار کیا ہے) تاکہ تم لوگوں کو ایک دوسرے کے ذریعے سے آزمائے۔

حق و نصرت کے وعدے قرآن میں مومنوں کی اجتماعیت سے کیے گئے ہیں، منفرد و منتشر لوگوں سے نہیں۔ كَمْ مِنْ فِتْنَةٍ قَلِيلَةٌ غَلَبَتْ فِتْنَةٌ كَثِيرَةٌ ۚ يَأْذِنُ اللَّهُ ۖ (البقرہ ۲۳۹: ۲) بارہا ایسا ہوا کہ ایک قلیل گروہ اللہ کے اذن سے ایک بڑے گروہ پر غالب آگیا۔۔۔ نصرت الہی کے ساتھ ساتھ مومنین کی تائید و حمایت حاصل کرنا بھی ہماری ذمہ داری ہے۔ هُوَ الَّذِي أَيَّدَكُمْ بِنَصْرِهِ وَبِالْمُؤْمِنِينَ ۝ (الانفال ۶۲: ۸) وہی تو ہے جس نے اپنی مدد اور مومنوں کے ذریعے سے تھماری تائید کی۔۔۔ اسی لیے دعوت الی الخیر کا فریضہ اجتماعی طور پر ادا کرنے کا حکم دیا گیا ہے۔ وَلَنَكُنْ مِنْكُمْ أَمَّةٌ يَذْعُونَ إِلَى الْخَيْرِ (آل عمرن ۱۰۳: ۳) تم میں سے ایک گروہ ایسا ضرور ہونا چاہیے جو نسلکی کی طرف بلائے۔

حق و نصرت کا نزول اس وقت ہوتا ہے جب انسانوں کا ایک معقول گروہ اپنی استطاعت کے مطابق اپنے مادی و سائل اور ذہنی و جسمانی صلاحیتوں کو اس کی راہ میں کھپانے کا حق ادا کر رہتا ہے۔ إِنْ تَنْصُرُوا اللَّهَ يَنْصُرُكُمْ (محمد ۷: ۲۷) اگر تم اللہ کی مدد کر گے تو وہ تھماری مدد کرے گا۔

کوشش کی کتنی مقدار پر نصرت الہی کا انحصار ہے، اس کا کوئی فارمولہ بیان نہیں کیا جاسکتا۔ اس منطقی بحث سے بچتے ہوئے اس مثال کو سامنے رکھیں کہ پانی یا دوسری مائیں اشیا کو اپالنے کے لیے ایک مخصوص درجہ حرارت مطلوب ہے، وہ فراہم نہ ہو تو ان میں اپال نہیں آتا۔

کوئی یہ کہے کہ اتنی دری سے آگ جلانے بیٹھے ہیں، اپال نہیں آ رہا، یہ ایک بے معنی بات ہو گی۔ کیونکہ جب مطلوبہ درجہ حرارت مل جائے گا خود بخود اپال آجائے گا۔ ہمارا کام اس بات پر نظر رکھنا ہے کہ جو لکڑی جلا کی گئی تھی وہ صحیح جل رہی ہے یا نہیں؟ کیا وہ لکڑی صحیح آجی دینے والی بھی ہے؟ یہ بھی ہو سکتا

ہے کہ آگ جل رہی ہو، لیکن ہوانے اس کا رخ تبدیل کر دیا ہو۔ کوئی بھی سبب یا اسباب ہو سکتے ہیں۔ انھیں معلوم کر کے انھیں دور کرنے کی فکر ضرور کرنا چاہیے۔ انقلاب کی جلدی چانے کے بجائے افرادی قوت کی فکر کی جائے، ان کی سرگرمیوں کا صحیح رخ متعین کیا جائے۔ حالات کی ناسازگاریوں پر بھی نظر رکھی جائے۔ کوتاہیوں پر احتساب ہو اور غلطیوں سے رجوع کیا جائے، یعنی تحریک میں قرآنی اصطلاح کے مطابق استغفار، اصلاح اور توبہ کا عمل زندہ رہے تو انقلاب ضرور اپنا راستہ تلاش کر لے گا۔ پھر بھی اس دنیا کی تکالیف کو تکالیف نہیں سمجھنا چاہیے کیونکہ إِنَّ اللَّهَ لَا يُضِيغُ أَجْزَ الْمُخْسِنِينَ ۝ (التوبہ: ۹) یقیناً اللہ نیکی کرنے والوں کا اجر ضائع نہیں کرتا۔

حسن انتظار: انسان کی فطری خواہش ہے کہ جس انقلاب کے پودے کو وہ سینچ رہا ہے، اس کا وہ پھل بھی کھائے۔ یہ خواہش بربی نہیں لیکن آم کا پودا لگانے والے بوڑھے کی طرح یہ خیال بھی رکھنا چاہیے کہ ہمارے بزرگوں نے پودے لگائے تو ہم نے پھل کھائے۔ ہم لگائیں گے تو آئندہ نسلیں اس سے استفادہ کریں گی۔ پھل کے پکنے کا انتظار بھی ضروری ہوتا ہے۔

انسانی جذبات میں موجز را ایک حقیقت ہے۔ انسان کبھی ہٹ دھرم ہے تو کبھی زرم، کبھی نفرت کا انہصار کرتا ہے تو کبھی محبت کا پرچار۔ کبھی تھبیتات قبول حق میں رکاوٹ بنتے ہیں تو کبھی معاشی مفادات حائل ہو جاتے ہیں۔ حضرت ابو بکرؓ اور حضرت علیؓ کو قبول حق میں ذرا سی دیرینہ لگی۔ حضرت عمرؓ کی کش کمش چھ سال میں ختم ہوئی۔ حضرت خلدل بن ولیدؓ کے جملیات ہٹنے میں ۲۰ برس لگ گئے، جب کہ حضرات ابوسفیانؓ و عکرمؓ نے فیصلہ کرنے میں ۲۱ برس لیے۔ اس لیے بے صبری کا مظاہرہ کرنے کے بجائے ہمیں اپنی سعی جاری رکھنی چاہیے۔ ہم نہیں جانتے کہ مستقبل میں اللہ تعالیٰ ہماری مساعی کی پذیری اُنی کس انداز میں کرے گا۔

قرب قیامت کا جولز: بعض افراد احادیث کے یہ رسمی مطالعے سے یہ سمجھتے ہیں کہ ہر آنے والا دن پہلے کی نسبت خرابی ہو گا۔ لہذا اصلاح کی کوششیں کاملاً حاصل ہیں۔ اس سوچ کی کوئی سائنسی فکر بغایا نہیں سوائے اس کے کہ انسان حال کی تلکیوں کا مردانہ وار مقابلہ کرنے کے بجائے مااضی کی رومانویت میں پناہ لینا چاہتا ہے۔ قرب قیامت کی علامتوں کا بیان ان براویوں سے خبردار کرنے اور اصلاح کی ضرورت کو اجاگر کرنے کے لیے تھا، نہ کہ حالات سے مایوس کرنے کے لیے۔ علامات قیامت کا ظہور برحق ہے لیکن اس سے تو رفتار کا پر مثبت اثرات ہونے چاہیں۔ چاغ مصطفوی سے شراریوں کی سیزہ کاری ایک اذلی حقیقت ہے۔ بگاڑ کے ادوار پہلے بھی آئے اور مصلحین کی کوششوں نے صورت حال تبدیل کر دی۔

آخری دور کی امت خرایوں کی ہی نہیں بنت سے فضائل کی حال بھی ہو گی۔ حضرت ابو جعفرؑ صحابی رسولؐ فرماتے ہیں کہ ایک مرتبہ رسولؐ اللہ کے ساتھ ہم نے کھانا کھایا۔ حضرت ابو عبیدہ ابن الجراحؐ نے

سوال کیا: یا رسول اللہ! ہم سے بڑھ کر بھی کوئی بہتر ہو سکتا ہے کیونکہ ہم اسلام لائے، آپ کے ساتھ مل کر جہاد کیا؟ آپ نے فرمایا: ہاں! وہ لوگ جو تھارے بعد پیدا ہوں گے، مجھ پر ایمان لائیں گے، جب کہ انہوں نے مجھے دیکھا تک نہ ہو گا (احمد، دارصی)۔

**ظہور مددی کا افتظلہ:** امام مددی کے ظہور کی پیش گوئی بھی بے عملی کا جواز بن گئی ہے۔۔۔ چونکہ اصلاح امت تو اس وقت ہو گی جب ظہور مددی ہو گا، اس لیے اس سے پہلے ایک ناکام جدوجہد میں پڑنے کی کیا ضرورت ہے۔ گویا کہ صرف امام مددی کے ظہور کی دیر ہے ورنہ لوگ تو سب کچھ تج کران کی معیت میں کفر کے خلاف لڑنے کے لیے تیار بیٹھے ہیں۔ اصلاح و انقلاب کا یہ تصور قرآن کی بیان کردہ سنت الٰہی کے خلاف ہے۔ ظہور مددی کے وقت حالات کی درستی کسی پاکیزہ ہوا کے چلنے سے نہیں، انسانی مساعی کے نتیجے میں ہی ہو گی۔ یہ ممکن ہے کہ اس دورِ سود کی تیاری و سازگاری میں آج کے اندھروں سے لڑنے والوں کا نمایاں حصہ شامل ہو۔

یہ بھی ممکن ہے کہ جب ظہور مددی ہو تو وہ لوگ جو آج ان کے انتظار میں بیٹھے ہیں انھیں پہچان نہ سکیں اور محروم رہیں جس طرح رسول اللہ کی علامتیں جانتے کے باوجود یہودی و میسائی آپ پر ایمان سے محروم رہے۔

**روشن پہلو پہنچلو:** ان مَعَ الشَّرِيْفِ يُسْرَى (الم نشرح ۶:۹۳) کا فرمان الٰہی مایوسی میں امید کے پہلو پر نظر رکھنے کا اشارہ ہے۔ پانی سے آدھا بھرا ہوا گلاس دیکھ کر ایک آدمی کہتا ہے کہ ”گلاس آدھا خالی ہے“ جب کہ دوسرا کہتا ہے کہ ”گلاس آدھا بھرا ہوا ہے۔“ پہلی سوچ تاریک پہلو پر نظر رکھنے والے مایوس انسان کی ہے، جب کہ دوسری سوچ روشن پہلو پر نظر رکھنے والے پر امید ذہن کی علامت ہے۔

○ آج اگر مسلمانوں کے خلاف سازشیں اور ظلم عروج پر ہیں تو یہ بھی مسلمانوں کی بیداری اور مزاحمت کا نتیجہ ہے۔ یہ ایک روشن پہلو ہے کہ قومی معاملات سے لاتعلقی اور بے حصی کے اسی دور میں تین تین بیٹوں کی شادیت پر غمزکرنے والے مسلمان والدین بھی موجود ہیں۔

○ یہ ایک روشن حقیقت ہے کہ ایمان و عقیدے کے ذریعے اللہ نے ایمان والوں کے دلوں کو آپس میں اس طرح جوڑ دیا کہ یہ کام کسی مصنوعی طریقے سے نہیں ہو سکتا تھا۔ امت مسلمہ میں اخوت و یک جنگی کا یہ احساس آج بھی زندہ ہے۔ مسلمانوں پر ہونے والے ظلم و ستم پر مسلمانان عالم میں اضطراب و بے چینی پائی جاتی ہے اور وہ اس ظلم کا خاتمہ چاہتے ہیں۔ اس کے لیے وہ جانشی بھی قربان کر رہے ہیں اور اپنا مل بھی خرچ کرتے ہیں۔

○ کوئی بھی دور سلیم المفتر افراد سے خالی نہیں ہوتا۔ یہ خام مال کسی بے دین تحریک یا المذہر کے

ہاتھ آجائے تو اس کا بے لوث کارکن بن جاتا ہے اور کسی دین دار کے ہاتھ آجائے تو احیاۓ اسلام کا مخلص سپاہی بن جاتا ہے۔

○ سوچیے کسی وقت آپ خود بھی تو فکری انتشار کا شکار تھے۔ پھر آپ پر راہ حق واضح ہوئی، پھر اس کے لیے سب کچھ لٹانے کا چند بہ پیدا ہوا۔ اگر آپ کی غلط فہمیاں دور ہونے اور راہ حق واضح ہونے میں ایک وقت لگا تو آپ دوسروں کو بھی یہ رعایت کیوں نہیں دیتے۔ آپ کو ہدایت مل سکتی ہے، تو کیا آپ کے بعد ہدایت کا دروازہ بند ہو گیا ہے؟

انسانی فطرت پو نظر: منفی بات چونکہ دل میں ٹھکلتی ہے، اس لیے اس کا اظہار زیادہ ہوتا ہے۔ اخبارات کو بھی ”خبریت“ منفی باتوں میں زیادہ ملتی ہے۔ اس وجہ سے بھی معاشرے کی برائیوں کا ذکر زیادہ ہونے سے مایوسی کی لمبیدا ہوتی ہے۔ اس کے سد باب کے لیے ضروری ہے کہ:

۱۔ منفی اور مایوسی پھیلانے والی باتوں کے غیر ضروری اظہار سے اجتناب کیا جائے۔

۲۔ کسی بھی فرد یا اجتماعیت کی خرابی کا اظہار اس کے مناسب فورم پر کیا جائے۔ کمزوریوں اور خامیوں کا عام تذکرہ عام افراد کو تحریک سے بدول کر دیتا ہے اور کارکنوں کی حوصلہ ٹکنی ہوتی ہے۔ اس بارے میں حضورؐ کی اس حدیث کو چیش نظر رکھا جائے: خاطبوا الناس علی قدر عقولهم (مشکوہ) لوگوں کو ان کی سمجھ بوجھ کے مطابق مخاطب کرو۔

معاشرے کی یہ قدری کا مشکوہ: ایک داعی مسلمان معاشرے سے قبول حق کی توقع وابستہ کر لیتا ہے لیکن جب ایسا نہیں ہوتا تو معاشرے کی بے قدری اور بے حسی کا مشکوہ کرتا ہے۔ حالانکہ معاشرے کے اسی بگاڑ کی اصلاح کے لیے تو تحریک شروع کی گئی ہے۔ پھر اس بگاڑ کا مشکوہ کیسا؟ وہ طبیب کیسا جو مریض سے اس کے مرض کا مشکوہ کرتا رہے۔

عملی جدوجہد سے کنارہ کش افراد کا مستہلہ: یہ ایک حقیقت ہے کہ عملی جدوجہد سے الگ تھلک رہنے والے محض نظریاتی کارکن چونکہ تحریک کی عملی ضرورتوں کا احساس نہیں رکھتے اور انھیں پورا کرنے میں شریک نہیں ہوتے، اس لیے زیادہ مایوس ہوتے ہیں، جب کہ جان و مال اور وقت کی قربانی دینے والے ہمیشہ پُرامید رہتے ہیں۔ کیونکہ جہاں انھیں خدشات کا سامنا ہوتا ہے وہاں پر بہت سے نئے امکانات کے در بھی وا ہوتے رہتے ہیں۔ اس طرح ان کی مایوسی کا ازالہ ساتھ ساتھ ہوتا رہتا ہے۔ إِنَّ الَّذِينَ امْتَنَوا وَالَّذِينَ هَاجَرُوا وَجَهَدُوا فِي سَبِيلِ اللَّهِ لَا أُولَئِنَّكُمْ بِرُجُونَ رَحْمَتَ اللَّهِ ط (البقرہ ۲۸۷)

لائے اور جھنھوں نے بھرت کی اور رذاہ خدا میں جماد کیا وہی لوگ ہیں جو رحمت اللہ سے امید رکھتے ہیں۔

ہونا ایک بدیکی امر ہے۔ بعض افراد تیز مزاج ہوتے ہیں تو بعض دیگر طبیعت کے۔ کچھ درویش منش ہیں تو کچھ طمثراق کے عادی۔ کچھ کھلے سیاسی ذہن کے حامل ہوتے ہیں تو کچھ بسم اللہ کے گنبد میں بند۔ کچھ نفاست پسند اور پاؤوق ہیں تو کچھ اکٹھر مزاج۔ اپنے مزاج کے خلاف کارکنوں کو دیکھ کر داعی بدل ہو جاتا ہے۔ اگر وہ چند حقائق کو دل سے قبول کر لے تو مایوسی کا حملہ نہیں ہوتا۔

۱۔ دین اجتماعی تحریک کے بغیر ناممکن ہے۔

۲۔ معاشرے میں نفوذ کے لیے ہر صلاحیت اور مزاج کے حامل افراد کو تحریک میں سونے کی ضرورت ہے۔

۳۔ اختلاف رائے انسانی فطرت کا حصہ ہے اور ہر ایک کو اپنی رائے عزیز ہوتی ہے۔

۴۔ اجتماعیت اور نعم و خبط کو قائم رکھنا مقدمہ کے حصول کے لیے ضروری ہے۔

۵۔ ایک بڑے نصب العین کے لیے اختلاف رائے کو برداشت کرنا اور رواداری کا سلوک یہ مسئلے کا حل ہے۔

**نمود و نمایش کا جذبہ:** تحریک میں نمود و نمایش کے مناظر بھی مخلص اور اہل تقویٰ کی بے اطمینانی اور مایوسی کا سبب بنتے ہیں۔ بقول مولانا مودودی "اس حقیقت کو پیش نظر رکھنا چاہیے کہ گوشوں میں بیٹھ کر اللہ اللہ کرنے والوں کے لیے اس فتنے سے پچانبٹا آسان ہے مگر جو لوگ پیلک میں آکر اصلاح، خدمت اور تغیر کا کام کریں انھیں بہر حال یہت سے وہ کام کرنے ہوتے ہیں جو مظہر عام پر آتے ہیں۔ اپنی مدافعت میں پادل نخواستہ ہی سی، انھیں مجبوراً اپنے اچھے پہلوؤں کو نمیاں کرنا پڑتا ہے۔ ان حالات میں یہ کوئی آسان کام نہیں ہے کہ شرت ہو، مگر شرت کی چاٹ نہ لگے (تحریک اسلامی، کامیابی کی شرائط)۔

**تنظیمی و اخلاقی معہارکی بحث:** تحریک کی وسعت کے ساتھ تنظیمی و اخلاقی معیار کی گراوٹ بھی مایوسی کا جواز بن جاتی ہے۔ اس کے ازالے کے لیے دو حقیقتوں کا اور اک ضروری ہے:

۱۔ کسی بھی اصلاحی تحریک کے ابتدائی داعیوں کو اپنے نظریہ کے برحق ہونے اور اس کی کامیابی کا جو یقین حاصل ہوتا ہے، بعد والوں کو اس درجے کا یقین حاصل نہیں ہوتا۔ کیونکہ اگر وہ اس قبل ہوتے تو پیروکار بننے کے بجائے اولین صفت میں ہوتے۔ ان کا پیروکار ہونا ہی اس بات کی علامت ہے کہ وہ ہمت، صلاحیت اور یقین و خلوص میں سابقون سے کم تر ہیں۔ **وَالشَّيْقُونَ الشَّيْقُونَ** ۵۰ **أُولَئِكَ الْمُقْرَبُونَ** ۵۱ (الواقعہ: ۵۶-۵۷) اور آگے والے تو پھر آگے والے ہی ہیں۔ وہی تو مقرب لوگ ہیں۔ آغاز تحریک میں سبقت کرنے والے اکثریت میں ہوتے ہیں۔ تحریک کی وسعت کے ساتھ سابقون کا تناسب کم ہوتا چلا جاتا ہے۔ البتہ بعد میں آنے والوں کی درمیانہ درجے کی اکثریت میں ایک قلیل تعداد ایسی ضرور ہوتی ہے

جو اپنی ذاتی خوبیوں اور اجتماعی تربیتی عمل کے نتیجے میں سابقون کے ہم پلہ ہوتی ہے۔ **ثُلَّةٌ مِّنَ الْأَوَّلِينَ** ۰  
**وَقَلِيلٌ قِنَ الْآخِرِينَ** ۰ (الواقعہ ۵۶: ۱۳-۱۴) اگلوں میں سے بہت ہوں گے اور پچھلوں میں سے کم۔  
 سابقون کے بعد ان کے پیروکار "اصحاب الیمین" درمیانے درجے کی صلاحیت و قریبی کا مظاہرہ  
 کرتے ہیں جن کی تعداد ان کے آغاز میں بھی کثیر ہوتی ہے، اور دوسرے ادوار میں بھی کثیر ہو سکتی ہے۔  
**ثُلَّةٌ مِّنَ الْأَوَّلِينَ** ۰ **وَثُلَّةٌ مِّنَ الْآخِرِينَ** ۰ (الواقعہ ۵۶: ۳۹-۳۰) [دائیں بازو والے] اگلوں میں سے بھی  
 بہت ہوں گے اور پچھلوں میں سے بھی بہت۔۔۔ کیونکہ ایک داعی جو پسلے چند افراد پر توجہ دیتا تھا، اب اس کی  
 توجہ کا مرکز بہت سے افراد اور بہت سے کام بن جاتے ہیں۔ محترم خرم مراد کے بقول:

تحریک جیسے جیسے پھیلتی ہے اور اس کے وابستگان کی تعداد بڑھتی ہے تو اس میں ہر قسم کے لوگ  
 آتے ہیں اور ان کا آنا بھی ضروری ہے، ورنہ تحریک پھیل نہیں سکتی۔ اس کے نتیجے میں اگرچہ  
 معیاری افراد کی کل تعداد میں تواضف ہو جاتا ہے لیکن پسلے جیسے سرگرم افراد کا تناسب کم ہوتا چلا  
 جاتا ہے۔ مثلاً پسلے اگر دس میں سے پانچ افراد فعالیت اور کارکردگی کے معیار بلند پر فائز تھے، تو اب  
 شاید ہزار میں سے دو سو افراد اس مقام پر ہوں۔ اس طرح یہ تاثر پیدا ہونا شروع ہو جاتا ہے کہ  
 اب وہ پسلے والی بلت نہیں رہی (افکار و مسائق، ص ۳۸)۔

دوسری حقیقت یہ ہے کہ معیار اتنا گرتا نہیں جتنا تاثر بن جاتا ہے۔ اس حقیقت کے تسلیم کر لینے سے  
 ہی مایوسی ختم ہو سکتی ہے کہ کوئی انسانی جماعت کمزوریوں سے خالی نہیں ہوتی۔ نہ کوئی انسانی کام مقاومت سے  
 پاک ہوتا ہے۔

"مولانا مودودی" نے ایک اصولی جماعت کے لیے صلاحیت و صلاحیت کے دو معیار تجویز فرمائے ہیں۔۔۔  
 ایک معیار مطلوب، یعنی وہ انتہائی بلند معیار جس تک پہنچنے کی مسلسل جدوجہد جاری رہنی چاہیے۔ دوسرام  
 سے کم قابل عمل ہونے کا معیار جس کو لے کر کام چلایا جا سکتا ہو اور جس سے نیچے گر جانا قابل برداشت نہ  
 ہو (تحریک اور کلارکن، ص ۳۳۲)۔

اگر تحریکی جدوجہد اور دعوت کے عمل میں، انتہائی بلند معیار مطلوبہ ہدف کے طور پر ہمیشہ نگاہوں کے  
 سامنے رہے اور کم سے کم قابل عمل معیار سے نیچے گرنا کسی صورت گوارانہ کیا جائے، نیز اصولی اور فکری  
 معیار کے ساتھ عملي تقاضوں کو بھی پیش نظر رکھا جائے تو معیار گر جانے کی بحث میں الجھے بغیر فطری  
 بیانوں پر کام کو آگے بھی بڑھایا جا سکتا ہے، اور مایوسی سے بھی بچا جا سکتا ہے۔ اگر ہم افراد تک دعوت  
 پہنچانے کی اپنی ذمہ داریاں پوری کر دیں تو معاشرے کو بدلتے دیر نہیں لگے گی۔ ان شاء اللہ!